



॥ अथ श्रीसाईसच्चरीत ॥ अध्याय १५ ॥

॥ श्रीगणेशाय नमः ॥ श्रीसरस्वत्यै नमः ॥ श्रीगुरुभ्यो नमः ॥ श्रीकुलदेवतायै नमः ॥
श्रीसीतारामचंद्राभ्यो नमः ॥ श्रीसद्गुरुसाईनाथाय नमः ॥ फळिल्लें जांचें भाग्य आसता ।
तांकांच साईदर्शनाचो लाभ जाता । त्रिविधताप बादना तांकां । साधन सोंपें परमार्थाक ॥१॥
कृपा करात तुमी श्रोतेजन । खीणभर करून निजगुरुचिंतन । कथेक करात सादर मन । लक्ष म्हजे
कडेन दियात ॥२॥ आसात तुमी खबर आमकां । फुकट कश्ट कित्याक हे तुमकां । माफ करात अशें म्हणूं नाका ।
उपमा तुमकां दर्याची ॥३॥ भरलो जरी उपाट । तरीय न्हंयेक धाडिना तो परत । पावस रावलो जरी कोसळत । घेता
ताकाय पोटांत तो ॥४॥ तशे तुमी श्रोते सज्जन । तुमच्या सांगातान घेवचें न्हाण । इत्सा धरल्या धाढूं नाकात परतून ।
योग्य न्हय त्यागप गरिबाक ॥५॥ येवं दी गंगेचें उदक निर्मळ । वा गांवचो पाट व्हाळ । नासतना कसलीच गडबड
गोंदळ । सुवात दोगांकूय पोटांत सागराच्या ॥६॥ म्हणून श्रोत्यांनो तुमच्या मनाक । संतकथा आयकुपाची जी
उमळशीक । तेच स्वता पावतले सफळटायेक । पळयतकूच कृपेन म्हजे कडेन ॥७॥ सबुरीन आनी श्रद्धेन । कथामृत
हें घेतल्यार आयकून । मेळटली भक्ती प्रेम भरुभरून । जातले श्रोते धन्य धन्य ॥८॥ भक्तांक सहज परमप्राप्ती ।
श्रोत्यांक भक्ती आनी मुक्ती । भावार्थाक सूखशांती । सुसेग स्वताक सगल्यांक ॥९॥ गुरुमुखांतल्यो गोड कथा ।
आयकतकूच पयसावतली भवभय व्यथा । मेळटली खोस श्रोत्यांच्या चित्ता । स्वता निजात्मता प्रगटली ॥१०॥
ह्या अध्यायाचें निरुपण । प्रेमळ भक्तांचें साईक प्रार्थन । दर्शन दिवन साई प्रसन्न । जातात कशे ते आयकात ॥११॥

EEEEEE EEEEEE EEEEEE EEEEEE || अध्याय १५ || EEEEEE EEEEEE EEEEEE EEEEEE
 निकरेंच दूद दिवन गेल्ले भायर । रोखडेंच परत येता माजर । तरीय चऱ्हून ताच्या आंगार । लुचपाक सोदतात पेटे
 ताचे ॥१२॥ मागीर तें वाजेवन गुरगुरता । खीणभर पेटे जरी भियेता । आवय जेन्ना शांत बसता । तेन्ना ते लुचतात
 उमलशिकेन ॥१३॥ खोयेन ओडटात लुचता । आवयकूय पानो फुटटा । मागीर तीच गुरगुरप विसरता । धरता
 मायेन उबेक ॥१४॥ प्रेमाच्या भारांत विसरता त्रासांक । चारूय पांयांनी आंवुळटा पेट्यांक । मायेन चाटटा तांच्या
 आंगाक । सुवाळो तो आगळो अलोलीक ॥१५॥ भुरके पेट्यांच्या नाखटांचे । तातूंत दुखतात पाने आवयचे । तेय
 दुखींत फुटटात झेरे मोगाचे । दूद देंवता धारांनी ॥१६॥ जशी त्या बाळांची अनन्य भक्ती । आवयक करता दुदाची
 उत्पत्ती । तशीच तुमची चरणांची ‘आसक्ती’ । हालयतली काळीज साईंचे ॥१७॥ एकदां हरिभक्त परायण ।
 गणुदासांचे म्होंवाळ किर्तन । भक्त ठाण्याचे घेताले करून । कौपीनेश्वर लागींच्या गांवांत ॥१८॥ फकत इश्टांच्या
 आगञ्याक लागून । गणुदास करताले कथा आख्यान । एका रुपयाचेय मानधन । वा नासलो हटट थंयसर ॥१९॥
 किर्तनाक दिवपाची नासली कवडी । कूड उकती माथ्यार नासली पगडी । कमराक सादीच पंचो जोडी । गर्दी
 वहड श्रोत्यांची ॥२०॥ ह्या भेसाची ही कथा । मजा येतली आयकतां । आयकात ती स्वस्थ चित्ता । पळयात सासाय
 श्रीसाईंची ॥२१॥ एकदां दासगणूची कथा । शिरडी गांवांत जावपाची आसता । झगो उपरणे फेटो माथ्या । भेस
 असो गेले करून ॥२२॥ शिश्टाचारा प्रमाण बाबांक । गेले नमस्कार करपाक । “व्वा, न्हवरो कसो लागलो दिसपाक” ।
 म्हणलें तांकां बाबांनी ॥२३॥ “वता खंय असो नटून” । बाबांनी विचारलें पळोवन । वतां करपाक किर्तन । सांगलें
 दासगणुनी तेन्ना ॥२४॥ फुडें बाबांनी विचारलें । “माथ्याक फेटो झगो उपरणे । लागना म्हाका कांयच असलें । झेत

१. तळमळ.

EEEEEE EEEEEE EEEEEE EEEEEE || श्रीसाईंसच्चरीता ॥ EEEEEE EEEEEE EEEEEE EEEEEE (१८८)

हो इतलो कित्याक ॥२५॥ काड तें सगलें म्हज्या मुखार । कित्याक आंगाचेर ताचो भार” । आज्ञे प्रमाण काढून
 सत्वर । दवरलीं चरणां कडेन ॥२६॥ तेन्नाच्यान उकते निर्मळ । हातांत चिपळी गळ्यांत माळ । किर्तना वेळार
 पूर्णकाळ । आसताले अशाच भेसांत गणूदास ॥२७॥ तरा ही जरी लोकाविरुद्ध । तरीय ती भोव पायाशुद्ध । जो
 प्रबुद्धांचो ‘प्रबुद्ध । नारद प्रसिद्ध मार्ग हो ॥२८॥ ही नारदीय मूळ गादी । थंयच्यानूच हरदासांची ‘मांदी । भायल्या
 रंगांची ना जांकां उपाधी । अंतशुद्धी हीच मोख जांची ॥२९॥ अर्दे आंगूच वस्त्रान धांपीत । चिपळ्यो विणा
 वाजयत । गायताले हरिनाम मुखांत । रूप प्रसिद्ध नारदाचें ॥३०॥ साईसमर्थाचे कृपेन । स्वता रचून संतांचें
 आरब्धान । मानधना बगर करताले किर्तन । पावले नामनेक तातूतल्यान ॥३१॥ उल्हास साईभक्तीचो । वाडयलो
 साई प्रेमरसाचो । दर्या खुशालकायेचो । योग्य विस्तारलो दासगणूनी ॥३२॥ भक्तां मदले मुकुटमणी चांदोरकर ।
 तांचेय व्हड उपकार । साईचरण भक्तीचो जावंक विस्तार । मुखेल कारण आसले तेच ॥३३॥ दासगणू हांगा पावले ।
 ताका कारणूय चांदोरकरूच आसले । गांवागांवांनी किर्तनां करताले । चलतालीं भजनां साईर्चीं ॥३४॥ सोलापूर
 जिल्लो पुर्णे शार । म्हाराजांची आदीचं नामना अपार । मात ह्या कोंकणच्या लोकांक त्या वेळार । लायली भक्ती
 ह्या दोगांयनी ॥३५॥ मुंबय वाठारांत जी साईभक्ती । ताचे फाटल्यानूय ह्यो दोनूय व्यक्ती । साईम्हाराज कृपामुर्ती ।
 प्रगटले तांच्या हातांत ॥३६॥ श्रीकौपीनेश्वर देवलांत । साईकृपेच्या किर्तन गजरांत । हरिनामाच्या जयजयकारांत ।
 आयलो भार चोळकराचेर ॥३७॥ येताले लोक हरिकिर्तनाक । आयकताले आपले परीन बुवांक । कोण भाळटाले
 तांचे विद्वत्तेक । मानवताली कोणाक तरा सांगपाची ॥३८॥ कोण रंगताले गाण्यांत । व्वा! बुवा कितले गोड

१. विद्वानांचो विद्वान. २. मंडळी, चौंबो. ३. ह्या नांवाचो एक श्रद्धालू गरीब मनीस ठाण्याक नागरी कोर्टीत कामाक आसलो.

गायतात । कितले विद्धलनामांत रंगतात । नाचतात कथेंत प्रेमान ॥३९॥ कोणाक भक्ती पूर्वसंगांत । कोणाक
 आसक्ती कथा भागांत । कोणाक प्रेम आळ्यानांत । कोणाक आवडत नकलो हरदासांच्यो ॥४०॥ बुवा अडाणी
 काय विद्वान । काय पदपदार्थ-बळ्हर्थ संपन्न । काय फकत उत्तररंग प्रवीण । कथा अशे तरेन आयकताले ॥४१॥
 अशे श्रोते खूब आसतात । पूण आयकून जे रमतात भक्तींत । देव, संतांचेर भावार्थ दवरतात । असले श्रोते
 दुर्मीळ ॥४२॥ आयकून घेतलें खोटलोभर । पूण अज्ञानाचे थराचेर थर । हें कसलें आयकुपाचें प्रत्यंतर । व्यर्थ असलें
 आयकप ॥४३॥ वचना जातूंत चिखोल धुवन । ताका कसो म्हणण्चो साबण । करिना जें अज्ञान निरसन । तें कसलें
 आयकप म्हणपाचें ॥४४॥ आदींच चोळकर श्रद्धाभोळो । आयलो साईप्रेमाचो उमाळो । घालून बाबांचेर भार
 सगलो । मागलें करात म्हृण सांबाळ ॥४५॥ बावडो गरीब कामगार । तांक नासली पोसपाक कुटुंबभार । सरकारा
 कडल्यान मेळचो शेर । घालो भार बाबांचेर ॥४६॥ आशादोशी करतात आंगवण । जाली जाल्यार इत्सा पूर्ण ।
 घालतां इत्साजेवण । तशेंच करतां तृप्त ब्राह्मणांकूय ॥४७॥ गिरेस्तांची मोटी आंगवण । म्हणटात घालतां सहस्र
 भोजन । नाजाल्यार शंबर गायो दान । इत्सा पूर्ण जातकूच ॥४८॥ चोळकर मुळचेच निर्धन । चिंतलें करपाची
 आंगवण । याद करून साईंचे चरण । गरीब बावडो तो उलयलो ॥४९॥ बाबा गरिबीचो संवसार । नोकरेचेरुच्च
 सगलो भार । कायमचो जावपाक पगार । दिवच्यो पडटात परिक्षा ह्यो ॥५०॥ भोव कशटांनी केल्या तयारी । पास
 जावपाचेर भिस्त सगली । नाजाल्यार गांठीची भाकरी । पडटली नोकरी वगडावची ॥५१॥ जालों कृपेन पास जर ।
 जातलों तुमच्या चरणीं सादर । वांटां नांवान खडीसाकर । होच निर्धार पल्यात म्हजो ॥५२॥ अशे तरेन केली
 आंगवण । इत्सा पूर्ण जाली ते प्रमाण । कळाव लागलो पावोवपाक आंगवण । त्याग केलो साकरीचो ॥५३॥ वाटेंत

गांठीक कितें तरी व्हरचें । रित्या हातांनी कशें वच्चें । आयचें फाल्यांचेर धुकलचें । दीस सारचे पडले तांकां ॥५४॥
हुपूं येतलो 'नाणेघाट । सह्याद्रीचीं देणां अफाट । पूण हो प्रपंचाचो 'उंबरेघाट । कुस्तार खूब हुपपाक ॥५५॥
आंगवण उरल्या म्हूण शिरडीची । सोडली खावप गोडसाण साकरीची । च्या पसून बिनसाकरीची । पियेवपाक
लागले चोळकर ॥५६॥ अशेच गेले कांय दीस । गेले शिरडीक एक दीस । आंगवण पावोवन धादोस । जाले चोळकर
मनांतल्यान ॥५७॥ जातनाच साईंचें दर्शन । चोळकरानी घालें लोटांगण । वंदून बाबांचे चरण । उमाळे खोसयेचे
आयले तांकां ॥५८॥ करून मन निर्मळ । वांटली साकर आंपलें श्रीफळ । म्हणलें आयज मनोरथ सकळ । जालें
सफळ म्हजें हें ॥५९॥ धादोसले साईदर्शनान । सूख मेळळें उलोवण्यान । चोळकर आसले जोगांचे नात्यांतल्यान ।
जालें वचप तांचे कडेन ॥६०॥ जोग उठले, सोयरे वचपाक लागले । बाबांनी तेना जोगांक सांगलें । ‘पियेवपाक
दियात हाका च्याचे पेले । भरुभरून साकरीचे’ ॥६१॥ खुणेचीं अक्षरां पडटां कानांत । चोळकर अजापले मनांत ।
खोसयेचीं दुकां आयलीं दोळ्यांत । माथें दवरलें चरणांचेर ॥६२॥ दिसलें अजाप जोगांक । ताचेय दुपेटीन चोळकरांक ।
कारण खबर त्याच दोगांक । पटल्यो खुणो मनाच्यो ॥६३॥ च्या नासली बाबांक खबर । कित्याक जावचो उगडास
येना बरोबर । चोळकरांचो विस्वास बसपा खातीर । छाप उरपाक भक्तीची ॥६४॥ तातूंतल्यान पावती दिली ।
‘आंगवणीची साकर पावली । त्यागाची ती अटूय सोंपली । चोळकरा तुजी ॥६५॥ आंगवणी वेळावयलें तुजें चित्त ।
कळाव जाल्ल्याचें प्रायच्छीत । हें जरी तुवें दवरलें गुपीत । तरी तें कळिल्लें सगलें म्हाका ॥६६॥ तुमी कोणूय खंयूय

घाटांतल्यान पुणे जिल्ल्यातल्या जुन्नराक कौकणातले लोक यो-वच करतात. २. घराची हुबरा.

॥श्रीमार्दिष्टचर्चित॥

॥ रावात । भक्तीन म्हजे मुखार हात पसरात । तत्पर उबो हांव दीसरात । भावार्था खातीर तुमच्या ॥६७॥ कुडीन जरी
 ॥ हांव आलतडी । आनी तुमी सात समुद्रां पलतडी । तुमी थंय कितेय केलें जरी । कळटा त्याच खिणाक
 ॥ म्हाका ॥६८॥ खंयूय रावात धरतरे । आसतलों हांव तुमचे बरोबर । काळजांतूच तुमच्या म्हजें घर । अंतर्मनांतूय
 ॥ हांवूच हांव ॥६९॥ असो हांव जो तुमच्या काळजांत । ताका नित्य तुमी नमात । भूतमात्रांच्याय अंतर्मनांत । हांवूच
 ॥ आसतां बशिल्लों ॥७०॥ म्हणुनूच तुमकां जो जे सुवातेर । मेळटलो घरांत वा वाटेर । हांवूच आसतलों ताचे भितर ।
 ॥ तिश्टत तुमचे खातीर ॥७१॥ कीड मूय जलचर 'खेचर । प्राणीमात्र सुणे दुकर । सगल्यां भितर हांवूच निरंतर । भरलां
 ॥ साचार सगल्याक ॥७२॥ म्हजें दवरू नाकात अंतर । तुमी आमी निरंतर । असो जो म्हाका बळखतलो नर ।
 ॥ भाग्यवान तो व्हडलो” ॥७३॥ दिसपाक जरी ही खबर सादी । तरी गुणांनी यथार्थ सामकी । कितली त्या
 ॥ चोळकराक गोडी । दिली जोड भक्तीची ॥७४॥ आसलें जें जें ताच्या मनांत । बळखलें बाबांनी अंतर्मनांत । अशे
 ॥ तरेन दाखयलें प्रत्यक्षांत । आपले तांकीच्या बळग्यार ॥७५॥ बाबांचीं उतरांच अनमोल । भक्तांच्या काळजांत
 ॥ रिगतात खोल । प्रेमाच्या मळ्याक हाडटात ओल । दाखयतात व्हडपण भक्तीचें ॥७६॥ चातकाची भागोवंक तान ।
 ॥ कुपां देवतात पावस जावन । तृप्त जाता धरतरी तातूंतल्यान । तशीच तरा जाली ही ॥७७॥ चोळकर बावडो खंयचो
 ॥ कोण । निमताक दासगणूचें किर्तन । आंगवण करपाक जालें मन । जाले प्रसन्न बाबाय ॥७८॥ म्हणुनूच हो
 ॥ चमत्कार । कळळें संतांचें मन अपार । उपदेशा खातीर बाबा तत्पर । प्रसंग अशे हाडटाले ॥७९॥ चोळकरांचें फकत
 ॥ निमीत । सगल्या भक्तांचें करपाक हीत । अगाध बाबांची लिला नित्य । रावची सतत पळयतूच ॥८०॥ अशीच

१. उदकांतले तरेंच हवेंतले जीव।
॥श्रीमार्दमच्चरीत॥ ११२

आनीक लिला सांगून । करुया हो अध्याय पूर्ण । कसो एकल्यान केलो प्रस्न । आनी ताचें निरसन बाबांनी ॥८१॥ एकदं बाबा मशिदी भितर । बशिल्ले आपल्या आसनाचेर । भक्त एक बशिल्लो मुखार । चुकचुकली पाल एक अचकीत ॥८२॥ पाल पडप, पालीचें वचन । फुडल्या प्रसंग अर्थाचें सुचन । सहज केलो बाबांक प्रस्न । उमळशिकेन त्या भक्तान ॥८३॥ ‘बाबा ही वणटीचेर पल्यात । पाल चुकचुकता परत परत । कितें आसुंये तिच्या मनांत । अशूभ बी कितेंय ना मू?’ ॥८४॥ तेन्ना बाबांनी सांगलें भक्ताक । ‘खोसयेचे उमाळे येतात पालीक । भयण तिची येता मेलपाक । औरंगाबादेच्यान तिका हांगा’ ॥८५॥ हें आनीक अजाप कसलें । मायबाप पालीक कसले । जीव केदोसो भावभयण कसले । संवसारवेवसाय कसलो तिका ॥८६॥ बाबा कितें तरी हें उमेदी भितर । उलयले आसुंये विनोदा खातीर । अशें मनांत चिंतून खीणभर । बसलो स्वस्थ भक्त तो ॥८७॥ इतल्यान औरंगाबादेच्यान । मनीस एक घोड्या वयल्यान । आयलो घेवंक दर्शन । बाबा तेन्ना गेल्ले न्हावपाक ॥८८॥ वचपाचें आसलें ताका मुखार । उपाशीं घोडो वचना मुखार । हरभरे हाडपाक ताचे खातीर । गेलो तो तेन्ना बाजारांत ॥८९॥ पालीचो प्रस्न विचारणारो । वेपान्याक त्या पळयतूच उरलो । इतल्यान ताणें खांकेचो ‘तोबरो । झटकलो निवळ करपाक म्हणून ॥९०॥ उमथो आपटिटकूच जमनीर । पडली एक पाल भायर । भिरांतीन धांवली सरसर । नदरे मुखार सगल्यांचे ॥९१॥ प्रस्न विचारप्याक बाबान म्हणलें । लक्ष तिचेर दवरूंक सांगलें । पळय फुडली कृती म्हणलें । पालीची भयण ती हीच ॥९२॥ पाल जी थंयच्यान धांवली तडक । भयण करीत आसलीच चुकचूक । धरून त्या आवाजाचो नेम अचूक । मोडत मोडत गेली तिचे कडेन ॥९३॥ भयण-भयणीची ती गांठ । बन्याच दिसांनी

१. घोड्याक खाण घालपाची पिशवी.
 ॥ श्रीमार्दभच्चरीत ॥ १३ ॥

१. अदमास.

॥श्रीसार्वमच्चरीता॥ १९४

EEEEEE EEEEEE EEEEEE EEEEEE || अध्याय १५ || EEEEEE EEEEEE EEEEEE EEEEEE
 महज्या अणभवाचो भावार्थ गुपीत । भक्तकल्याणा पासत सांगतां हांव ॥१०७॥ पूर्ण विश्वांत हांवूच एक । म्हजे बगर
 ना दुसरें आनीक । नह्य फकत होच लोक । अखील ब्रह्मांडांत एक हांवूच ॥१०८॥ अशें अद्वितीयत्व जंय स्फुरता ।
 थंय भिरांतेक जागोच नासता । अहंकार अभिमान लयाक वता । ज्ञानस्वरूप सगलें भरलां जातूत ॥१०९॥ हेमाडपंत
 साईंक शरण । सोडपाक सोदिना तांचे चरण । आसा म्हूण तातूत संवसारतरण । गोड निरुपण हें आयकात ॥११०॥
 फुडल्या अध्यायांत प्रसंग सुंदर । निर्माण करतले साईं गुरुवर । ब्रह्मज्ञान कशें वाटेचेर । चिटकी भशेन लोक
 फाटल्यान ॥१११॥ कोणा एका आशेखोर मनशान । विचारलें साईंक ब्रह्मज्ञान । तें ताच्याच बोल्सांतल्यान । दिलें
 काडून म्हाराजांनी ॥११२॥ आयकून हें कथानक श्रोत्यांक । दिसतलें बाबांचें कवतूक । आस सुटले बगर निष्ठंक ।
 ब्रह्म अशक्य दुबावा विरयत ॥११३॥ कोण ताचो अधिकारी । हाचो कोणूच विचार न करी । कोणाक तें मेळत कशे
 परी । तेंय सांगतले म्हाराज ॥११४॥ हांव तर तांचो दासानुदास । पदर पसरतां धरून आस । कित्याक हो साईंप्रेमविलास ।
 खुशाल मनान आयकात तुमी ॥११५॥ चित्तूय जातलें प्रसन्न । मेळटलें चैतन्य समाधान । म्हणुनूच श्रोत्यांनो दियात
 ध्यान । संतमहिमान कळटलें ॥११६॥ संतसज्जनांनो तुमच्या आशिर्वादान । रचिल्लो भक्त हेमाडपंतान । जय
 अणकारीत श्रीसाईंसच्चरितांतल्यान । चोळकर साकर व्याख्यान नांवाचो हो पंदरावो अध्याय सोंपता हांगाच ॥
 ॥ श्रीसद्गुरुसाईनाथार्पणमस्तु ॥ शुभं भवतु ॥

○ ○ ○

१. सिद्धांत.

EEEEEE EEEEEE EEEEEE EEEEEE || श्रीसाईंसच्चरीता ॥ EEEEEE EEEEEE EEEEEE EEEEEE ११५